

ابوبکر الجصاص اور احکام القرآن

ڈاکٹر محمد اکرم

ہم نے جلد و نظر کے شمارہ (ستمبر - اکتوبر ۱۹۸۶ء) میں جناب مولانا محمد میاں صدیقی صاحب کے مقابلہ "ہدایہ اور صاحب ہدایہ" کے تعارف کے سلسلے میں لکھا تھا کہ "ہمارے اساتذہ نے جن محنت لگائی اور تحقیق، تنقید سے علم کی خدمت کی اور خاص طور پر علوم شرعیہ میں جس جہد و جدوجہد کی انتہا پر قدم رکھا وہ مسلمانوں کی تاریخ کا قابل فخر باب ہے۔ ان کی کتب کثرت و کیفیت دونوں اعتبار سے معجزہ الہی ہیں، ہماری بدقسمتی کہ آج ہم ان سے پوری طرح متعارف نہیں ہیں۔ ہماری خواہش ہے کہ ہم "نگر و نظر" کے ہر شمارے کے چند صفحات کسی ایک علمی و تحقیقی کتاب کے تعارف کے لیے وقف کر دیں۔ ہم یہ سلسلہ جاری رکھنا چاہتے ہیں۔ اس لیے اپنے علمی معاونین سے معاونت کے خواستگار ہیں۔ اس گزارش کی طاعت ثانی سے مقصود یاد دہانی ہے۔ ہم اہل علم و فضل کے تعاون سے ہی یہ کام سرانجام دے سکیں گے۔

الجصاص چوتھی صدی ہجری میں پیدا ہوئے۔ (وہ چوتھی ہجری میں سیاسی الجصاص کے حالات زندگی) بے قاعدگیوں عروج پر تھیں اور جس میں اختلافات مابین سنی اور شیعہ بہت حد تک وسیع تھے۔) آپ کا مکمل نام احمد بن علی ابوبکر الرازی الحنفی الشہیر بالجصاص ہے۔ آپ ۲۰۵ھ میں پیدا ہوئے۔ آپ کو لازمی اس لیے کہا جاتا ہے کہ آپ فارس کے شہر "رے" میں پیدا ہوئے۔ (۱) بعض علما نے آپ کی جائے پیدائش بغداد بتائی ہے۔ (۲) لیکن ہمیں اس نظریہ سے اتفاق نہیں ہے۔ کیونکہ بے شمار ذرائع سے پتہ چلا ہے کہ الجصاص بغداد میں ۳۲۲ھ میں تشریف لائے۔ اس بیان کی تائید میں مندرجہ ذیل اقتباسات ملاحظہ ہوں۔ عمر رضا کتبی نے "الجصاص جو کہ حنفی اصولی تھے نوجوانی کے علم میں بغداد تشریف لائے"۔ (۳) اسی طرح خطیب بغدادی کہتے ہیں کہ جصاص بغداد میں اس وقت تشریف لائے جب کہ وہ نوجوان تھے۔ یہاں آکر وہ ابوالحسن الکرخی کے حلقہ درس میں شامل ہو گئے اور لفظ الجصاص کی تشریح کرتے ہوئے علامہ السعانی رقمطراز ہیں کہ "جس کے معنی ہیں چونکہ کرنا اور جصاص وہ ہوتا ہے جو چونکہ کرے یا قلعی کا کام کرے۔" (۴) یہ امر بھی قابل ذکر ہے کہ بعض آئمہ نے جصاص اور رازی کو دو مختلف شخصیتیں سمجھا ہے۔ اس پر ابن قطلوبغا نے خبردار کیا ہے کہ جو لوگ جصاص اور رازی کو دو مختلف شخصیات تصور کرتے ہیں

وہ غلطی پر ہیں۔ دراصل وہ ایک ہی شخصیت تھے۔ (۶)

ابوبکر الجصاص ۲۰۵ھ میں ۷۲ سے ۷۳ کے مقام پر پیدا ہوئے۔ جب آپ بغداد پہنچے اس وقت آپ کی عمر واصل تھی۔ یہاں پر آپ نے اپنے استاد ابوالحسن الکرخی سے فقہ کی تعلیم حاصل کی۔ (۷) اس کے بعد آپ آموز چلے گئے۔ جہاں پر کچھ دن گزارنے کے بعد آپ پھر بغداد آگئے اور دوبارہ ابوالحسن الکرخی کے حلقہ درس میں شامل ہو گئے۔ (۸) ابوبکر الجصاص قرآن حکیم اور حدیث پر مکمل عبور رکھتے تھے اور اپنے وقت کے مشہور فقہیہ تھے۔ آپ کی کتاب احکام القرآن ماس بات کا تین ثبوت ہے کہ آپ قرآنی علوم پر دسترس رکھتے تھے۔ جہاں تک علم حدیث کا تعلق ہے وہ آپ نے الحاکم النیشاپوری سے حاصل کیا۔ (۹) اس سلسلہ میں آپ نے نیشاپور کا سفر بھی کیا۔

۵۰۱ DIES ہ کے قول کے مطابق آپ الکرخی کی وفات کے بعد بغداد میں حنفیوں کے گروہ کے سرغنبن گئے۔ (۱۰) الجصاص سخت متعصب انسان نہیں تھے۔ یہی وجہ ہے کہ آپ نے محدثین اور فقہاء کے مابین ثالثی کے فرائض سرانجام دیئے۔ (۱۱) آپ فقہ کے بلند پایہ عالم تھے۔ جس کا ثبوت یہ ہے کہ آپ نے جو کتب تحریر کیں وہ زیادہ تر فقہ سے تعلق رکھتی ہیں۔ (ذیل میں ان کتابوں کا مختصر تعارف درج ہے)۔ غیب بخاری کے قول کے مطابق الجصاص کو دو مرتبہ قاضی القضاہ (چیف جسٹس) کا عہدہ پیش کیا گیا۔ مگر آپ نے انکار کر دیا۔ السیری کی روایت ہے کہ مطابق ابوبکر الابدہری کا قول ہے کہ "بغداد کے خلیفہ مصلح اللہ کا سفیر ابوالحسن میرے پاس آیا اور مجھے قاضی بننے کی درخواست کی۔ میں نے انکار کر دیا اور الجصاص کا نام تجویز کیا۔" اس دوران میں الجصاص سے بذات خود اور اس عہدہ کے قبول نہ کرنے کی ترغیب دلائی۔ کچھ دن بعد ابوالحسن میرے پاس دوبارہ آئے اور الجصاص کے پاس چلنے کی درخواست کی۔ میں انہیں الجصاص کے پاس لے گیا۔ مگر الجصاص مجھے دیکھتے ہی کہنے لگے کہ آپ نے تو مجھے نصیحت کی تھی کہ قاضی القضاہ کا عہدہ قبول نہ کروں اور اب آپ بطور سفارتش خود آ موجود ہیں ابوالحسن کو یہ بات ناگوار لگزی اور ابوبکر الابدہری کو کہنے لگے کہ "آپ ایسے آدمی کے بارے کیوں کہتے ہیں جس کو آپ خود قاضی بننے سے منع کرتے ہیں" ابوبکر الابدہری کہنے لگے "اس سلسلہ میں، میں نے امام مالک بن انس کا طریقہ اختیار کیا ہے جنہوں نے مدینہ کے لوگوں کو کہا تھا کہ نافع کو نماز کے لئے امام بنالین اور ساتھ ہی نافع کو منع کر دیا کہ آپ لوگوں کے امام نہ بنیں اور جب امام مالک سے اس طرز عمل کے بارے سوال کیا گیا تو انہوں نے کہا۔ "نافع کا نیکی میں درجہ بہت بلند ہے اور انہوں نے اگر ایسا کیا تو لوگ حمد کی وجہ سے ان کے دشمن ہو جائیں گے۔" اسی طرح میں نے الجصاص کو پسند کیا۔ کیونکہ نبی میں کوئی دوسرا ان کے ہم پلہ نہیں اور انہیں اس لیے منع کیا کہ انہوں نے اللہ تعالیٰ کی مرضی کے آگے تسلیم نہ کر دیا ہے۔" اور قاضی القضاہ بننے کے بعد لوگ آپ سے حمد کریں گے اور اس طرح طعن و تشنیع کے ذریعہ ان کو بدنام کرنے کی کوشش کریں گے۔" (۱۲)

اس قسم سے مندرجہ ذیل مطالب اخذ کئے جاسکتے ہیں۔ یہ کہ الجصاص ذاتی طور پر سرکاری منصب قبول کرنے کے حق میں نہ تھے۔ دوسرا وہ وقت کے جید امام تھے اور ان کا رعب و دبدبہ اتنا زیادہ تھا کہ خلیفہ وقت کے سفیر بھی بلا واسطہ ملاقات سے کتراتے تھے اور انہیں کسی نہ کسی کا سہارا لینا پڑتا تھا۔

تصانیف :-

ابوبکر الجصاص کی بیشتر تصانیف فقہ کے ارد گرد گھومتی ہیں۔ مؤرخین اور تذکرہ نگاروں نے الجصاص کی کتابوں کی تعداد نو (۹) گنوائی ہے۔ جن کا مختصر تعارف پیش کیا جا رہا ہے۔

(۱) اصول الجصاص (اصول الفقہ) | (۲) الفضول فی الاصول۔ یہ کتاب احکام القرآن کا مقدمہ ہے احکام

القرآن میں جب بھی کسی اصول کے متعلق گفتگو کرنے کا موقع آتا ہے۔ جصاص فوراً اپنی کتاب اصول الفقہ کا حوالہ دیتے ہیں کہ اس مسئلہ کو وہاں دیکھا جائے جو اس بات کا صریح ثبوت ہے کہ اصول الفقہ احکام القرآن سے قبل ترتیب دی گئی۔ اس کتاب کے تین نسخے (مخطوطے) ہیں ایک مخطوط جامعۃ الازہر میں ہے۔ دوسرے دو مخطوطے دارالکتب مصر میں ہیں۔ ایک مخطوطہ دو اجزاء پر مشتمل ہے۔ جن کے نمبر ۲۶ اور ۱۹۱ فقہ حنفی میں۔ دوسرے نسخے کا نمبر ۲۲۹ ہے۔ اس نسخے کی ایک کاپی پشاور یونیورسٹی میں موجود ہے۔ متوال ذکر دونوں مخطوطوں کی مائیکروفلم ناچیز کے پاس بھی موجود ہیں۔

الجصاص کی کتاب "اصول الفقہ" کا حصہ اول کویت سے جلیل النشبی نے شائع کیا ہے۔ اس کتاب کے دوسرے حصے کے ابواب الاجتہاد اور قیاس پر ڈاکٹر قاضی سید اٹھانہ نے کام کیا ہے الجصاص پر پاکستان میں ہونے والا اپنی نوعیت کا پہلا اور بہترین کام ہے۔ اس دوسرے حصے کے "ابواب النسخ" پر برطانیہ کی یونیورسٹی سینٹ اینڈریوز میں تحقیق ہوئی ہے۔ ان ابواب پر ایک مفصل مقدمہ تحریر کیا گیا ہے جس میں امام شافعی اور امام الجصاص کے نظریات کا تعابلی پیش کیا گیا ہے۔ یہ تحقیق ناچیز کے ہاتھوں عمل میں آئی۔

یہاں یہ امر قابل ذکر ہے کہ الجصاص کی کتاب "اصول الفقہ" کا تعارف فروری مارچ ۱۹۸۷ء میں امریکہ کے

مجلہ "U.A.O.S" میں شائع ہوا ہے۔ اور اس سے قبل "الجصاص کے نظریہ علت اور قیاس" پر ایک مضمون مارچ ۱۹۸۲ء میں اسی مجلہ میں شائع ہو چکا ہے۔

الجصاص کی احکام القرآن کے علاوہ سب سے پہلا کام جصاص پر ستمبر ۱۹۷۳ء میں ہوا۔ نیل شہابی نے۔

THE CULTURAL CONTEXT OF MEDIEVAL ARABIC JURISPRUDENCE AS THE INFLUENCE OF STOIC

LEARNING میں شائع کیا۔ یہ مضمون بہت ہی مفید ہے۔

۲۔ شرح الجامع الکبیر | امام محمد بن المنن الثیبانی نے سیر کے موضوع پر ایک کتاب تحریر کی جس کا نام الجامع الکبیر رکھا۔ حاجی خلیفہ کے مطابق وہ مصنفین نے اس کتاب کی شروع کھیں ان میں الجصاص کا نام سرفہرست ہے۔ (۱۳) ابن الندیم کے قول کے مطابق الثیبانی کی الجامع الکبیر پر الجصاص کی شرح ایک عمدہ کتاب ہے (۱۴) بڑے انوس سے لکھا پڑتا ہے کہ یہ کتاب ابھی تک منظر عام پر نہیں آسکی لہذا مخطوط کی شکل میں صلاکت المعریہ میں موجود ہے۔ اس کی دو جلدیں ہیں دونوں جلدیں فقہ حنفی کے تحت ۴۵، اور ۶۴، نمبروں کے ساتھ مخطوط ہیں۔ (۱۵)

۳۔ الجامع الصغیر | دبی خلیفہ نے اس کتاب کو الکشف الظنون میں "الجامع الصغیر" کے تحت درج کیا ہے۔ لیکن تلاش بسیار کے باوجود اس کا پتہ نہ مل سکا۔ تاہم اس بات میں کوئی شک نہیں کہ یہ کتاب الجصاص کی تصنیف ہے۔ (۱۶)

۴۔ شرح المختصر الکرخی | الکرخی کا شمار آپ کے اساتذہ میں ہوتا ہے۔ اپنے استاد سے محبت کی وجہ سے آپ نے ان کی کتاب کی شرح لکھی۔ ہماری تحقیق کے مطابق اس کتاب کا سنہ آج کل موجود نہیں ہے۔

۵۔ شرح المختصر الطحاوی | تمام تذکرہ نگار متفق ہیں کہ الجصاص نے "المختصر الطحاوی" کی شرح لکھی۔ الحمد للہ یہ کتاب آج بھی مصر کے دارالکتب میں موجود ہے۔ سید فراد جہوں نے دارالکتب میں موجود مخطوطات کی فہرست مرتب کی ہے۔ اس کتاب کے تحت رقم طراز ہیں کہ یہ کتاب دو جلدوں میں ہے۔ پہلی جلد پر کوئی تاریخ درج نہیں مگر قرین قیاس ہے کہ یہ پانچویں صدی ہجری کی تحریر ہے۔ البتہ دوسری جلد کے بارے وہ صریحاً لکھتے ہیں کہ یہ ۴۸ھ کی تالیف ہے اور اس کو علامہ الانعانی نے مکمل کیا (۱۷)

۶۔ شرح الاسماء الحسنیٰ | یہ کتاب ہماری تحقیق کے مطابق کہیں بھی موجود نہیں۔

۷۔ شرح ادب القاضی للحناف | احکام القرآن اور اصول الفقہ کے بعد الجصاص کی یہ سب سے بہترین تصنیف ہے۔ اس کتاب کو ۶۲۹ھ میں نقل کیا گیا اور اس کا مخطوط استنبول کی لائبریری میں جار اللہ ۱۶۸۹ نمبر کے تحت ۲۰۱ صفحات پر مشتمل موجود ہے تاہم بیخوشی کی بات ہے کہ یہ کتاب چھپ کر ہمارے پاس آچکی ہے یہ کتاب یقیناً الجصاص کی ملکیت کی آئینہ دار ہے۔

۸۔ فتاویٰ الجصاص | یہ کتاب جصاص کے فتاویٰ پر مشتمل ہے مگر ہمارے علم کے مطابق یہ کتاب مفقود ہو چکی ہے۔ تاہم اگر کہیں سے یہ کتاب ہاتھ لگ جائے تو بے شمار مسائل کے حل میں عمدہ معاونت ثابت ہوگی۔

الجصاص کی نام کتابوں سے قبل یہ کتاب مصر سے ۱۳۲۷ھ/ ۱۹۰۸ء میں شائع ہوئی۔ عبدالرحمن نامی شخص اس کتاب کو سب سے قبل منقار کرانے آئے۔ پاکستان میں سہیل اکبری

احکام القرآن

لاہور والوں نے بھی اس کتاب کو شائع کیا تاہم ہماری یہ سوچی سمجھی رائے ہے کہ اس کتاب کو دوبارہ سے شائع کیا جائے اور اس میں موجود غلطیوں کو دور کیا جائے۔

اساتذہ :-

الجصاص فقہ حنفی کے "امام" ابوحنیفہ سے بے حد متاثر تھے آپ نے امام ابوحنیفہ کا ہر سلا پر دفاع کیا ہے۔ یہی وجہ ہے کہ بعض اصحاب کے نزدیک آپ مغلذ تھے اور مجتہد نہ تھے۔ الجصاص کے اساتذہ میں ہمارے سامنے دو نام آتے ہیں۔ ایک ابوسہیل زجاج اور دوسرے ابوالحسن الکرخی۔ اول الذکر سے آپ نے بہت کم مسائل درج کئے ہیں۔ جب کہ ابوالحسن الکرخی کے نظریات کی الجصاص پر گہری چھاپ ہے۔ الجصاص نے جگہ جگہ اپنے استاد کے قول درج کئے ہیں۔ اگر کوئی شخص ابوالحسن کی آراء کو لکھا کرے تو یقیناً یہ ایک تحقیقی کام بن سکتا ہے۔

ابن اندیم کے مطابق الکرخی ایسے عظیم فقیہ تھے کہ آپ سے اس وقت کے تمام علماء مشورہ لیا کرتے تھے اور وقت کے بڑے شمار علمائے آپ سے فیض حاصل کیا۔ آپ بڑے قسم کے انسان تھے اور ۱۸ سال کی عمر میں مفلوج ہو کر اس دار فانی سے رخصت ہوئے (۱۸)۔

آپ کے حدیث کے اساتذہ میں ابوالعباس الاصم (م ۳۶۶ھ) ابو عمر غلام ثعلب (م ۳۲۵ھ) الطبرانی (م ۳۲۰ھ) الاصفہانی (م ۳۶۶ھ) عبدالباقی بن قانع (م ۲۵۲ھ) قابل ذکر ہیں۔ الجصاص نے عبدالباقی بن قانع پر سب سے زیادہ اعتماد کیا ہے۔ احکام القرآن کے مقدمہ میں خطیب بغدادی کا بیان ہے کہ "وروی الحدیث عن عبدالباقی بن قانع واكثر عنده في احکام القرآن"۔ (مقدمہ الجزء الاول)۔ ڈاکٹر سید ابراہیم قاضی اپنی کتاب "الفصول فی الاصول" (الباب الاجتاد والقیاس) کے صفحہ نمبر ۳۸ پر رقمطراز ہیں کہ مشہور محدث دارقطنی نے بھی عبدالباقی سے احادیث روایت کی ہیں اور ساتھ ہی یہ کہا ہے کہ عبدالباقی بن قانع سے اکثر غلطیاں سرزد ہوتی تھیں۔

احکام القرآن فقہ و تفسیر اسلامی کی کتب میں بڑی اہمیت کی حامل ہے۔ فقہ

احکام القرآن کی خصوصیات

حنفی میں یہ کتاب ایک "اصل" کی حیثیت رکھتی ہے۔ یہی وجہ ہے کہ جصاص

کی یہ کتاب آج تک علماء میں مقبول و مذاول ہے۔ جو بات محمدیوں صلی اللہ علیہ وسلم نے "کتاب الہدایہ" کے بارے میں کہی ہے۔ وہ ابوجبر الجصاص کی احکام القرآن پر بھی منطبق ہوتی ہے۔ انہی الفاظ کو ہم یہاں دوبارہ لکھنے کی جسارت کرتے ہیں۔ "علوم و فنون کی تاریخ میں یہ بات کم دیکھنے میں آئی ہے کہ وقت گزرنے کے ساتھ ساتھ کسی کتاب کی اہمیت و افادیت میں اضافہ ہوتا رہے۔ عام طور پر یہ ہوتا ہے کہ اچھی سے اچھی کتاب کی بھی ایک مدت ہوتی ہے ایک خاص وقت

اور مدت گزرنے کے بعد کتاب کی اہمیت و افادیت کم ہو جاتی ہے۔ لیکن ہدایہ کی صورت حال بالکل مختلف ہے۔ یہ کتاب چھٹی صدی ہجری میں لکھی گئی اور اب آٹھ صدیوں کی طویل مدت گزرنے کے بعد نہ اس کی اہمیت میں کوئی کمی آئی نہ لوگ اس کی ضرورت سے بے نیاز ہوئے۔ بلکہ گذشتہ نصف صدی میں اس کی ضرورت میں اضافہ ہوا ہے۔

» احکام القرآن چوتھی صدی ہجری میں تحریر کی گئی اور اب ایک ہزار سال کی مدت گزر گئی ہے۔ مگر اس کی مقبولیت میں سب سے بڑا اضافہ ہو رہا ہے۔ اس کا ثبوت ہم اور پورج کر چکے ہیں کہ جہاں پر جتنا کام اس آفری نصف صدی میں ہوا اتنا کبھی نہیں ہوا۔

احکام القرآن کی یہ خصوصیت قابل ذکر ہے کہ یہ کتاب شروع سے لے کر آخر تک ایک ہی طرز اور اسلوب کی حامل ہے۔ چنانچہ قاری کے لیے ایک تسلسل برقرار رہتا ہے جو ہی وہ اس کتاب کے مطالعہ کو شروع کرتا ہے۔ اسے الجصاص کے طرز تخاطب سے دلچسپی پیدا ہونی شروع ہو جاتی ہے۔ تاہم یہ ذکر بھی ضروری ہے کہ احکام القرآن کا مطالعہ کرنا اتنا آسان بھی نہیں ہے جس کی وجہ الجصاص کی خاص استعمال کردہ اصطلاحات ہیں۔ جو شخص ان سے واقف ہو جاتا ہے پھر اس کے لیے الجصاص کے دلائل کو سمجھنا آسان ہو جاتا ہے۔ مثلاً الجصاص اس کتاب میں "بیا" کا لفظ استعمال کرتے ہیں جو اس بات کی نشاندہی کرتا ہے کہ الجصاص ابھی یہ بات کہہ کر آئے بڑھتے ہیں۔ یعنی وہ دلیل جس کا ابھی ذکر ہوا ہے۔ یہاں یہ ضروری معلوم ہوتا ہے کہ چند ضروری اصطلاحات کا تعارف کر دیا جائے تاکہ قاری کو احکام القرآن کا مطالعہ کرنے وقت کوئی دقت پیش نہ آئے۔ جہاں پر لفظ "قال" کے الفاظ ملتے ہیں۔ اس سے اکثر الجصاص اپنے استاد ابو الحسن الکرخی کے نظریات کو بیان کرتے ہیں اور جو نبی وہ اپنی طرف سے کوئی بات کرتے ہیں۔ وہ "قال ابو بکر" کے الفاظ سے شروع کرتے ہیں۔ یہ طریقہ کار تفزیلاً ان کی تمام کتابوں میں رہا ہے۔ جہاں "قال اصحابنا" کے الفاظ ہونے ہیں اس سے مراد امام ابو حنیفہ، امام ابو یوسف، امام محمد بن الحسن الشیبانی، امام الکرخی، امام الطحاوی اور دیگر مشائخ مجتہدین ہیں۔ امام الجصاص کے ہاں دلالتہ النص، اقتضای النص اور دیگر اصول فقہ کی اصطلاحات کا استعمال بھی عام ہے۔ اسی طرح "فحوی الخطاب" جس کا مطلب یہ ہو گا کہ ذیل کی نص یا حکم چند دوسرے احکامات پر بھی مشتمل ہے جب "عدانہ" کا لفظ آئے تو اس سے مراد احکامات لئے جاتے ہیں۔ جب کسی مسئلہ کی وضاحت ضروری ہو تو "قد بینا" یا "الذی قدمنا" کے الفاظ نظر آتے ہیں۔

محمدیال مدنی نے اپنے مضمون "شیخ برہان الدین مرغینانی اور ان کی کتاب الہدایہ میں الکمال (پاشا م ۱۹۴۰ء) کے ایک مختصر رسالہ "طبقات الفقہاء" سے مجتہدین کے ساتھ طبقے گنواٹے ہیں۔ ان میں تیسرا درجہ مجتہد فی المسائل کا ہے۔ اس درجہ میں ابو جبر الجصاص کا نام نامی موجود نہیں ہے۔ لیکن یہ امر یقینی ہے کہ ان کا نام امام الکرخی اور امام ابو جعفر الطحاوی کے بعد تیسرے درجہ پر ہے۔ کیونکہ الجصاص نے چوتھی صدی ہجری میں حنفی فقہ کی وہ خدمت کی ہے

جو رہتی دنیا تک یاد رہے گی۔ آپ کی کتابوں کو سامنے رکھ کر آنے والے فقہاء نے استنباط کئے ہیں۔ اور یہ کتاب بھی غلط نہ ہوگا کہ آپ کے علم کو آگے پھیلا یا ہے۔ یہی نہیں موجودہ دور کے مفسرین مثلاً ابوالاعلیٰ مودودی کی تفہیم القرآن اور اور مولانا محمد شفیع کی معارف القرآن پر نظر ڈالی جائے تو الجصاص کے خیالات کی عملی تفسیر نظر آتی ہیں۔ لیکن الجصاص کی تصانیف اذیر پھر بعد میں آنے والے اصحاب کی اگر آرا کو دیکھا جائے تو سچہ حقیقت ہے کہ بعض حضرات جصاص کو ”مجتہد فی المذہب“ کے درجہ پر دیکھنا چاہتے ہیں (۱۹)

جصاص کی کتب میں جواہریت احکام القرآن کو حاصل ہوئی ہے وہ اور کسی کو حاصل نہیں ہو سکی۔ اس کا ثبوت یہ ہے کہ یہ کتاب الجصاص کی بقیہ کتب میں سب سے پہلے متعارف ہوئی اور بار بار شائع ہوئی۔ یہ فقہ کی تمام کتابوں کے لیے روشنی کا مینار ہے۔ احکام القرآن میں کسی مسئلہ کو پیش کرنے وقت عموماً ابوبکر الجصاص کا طریقہ یہ رہا ہے کہ آپ قرآنی آیت کو پیش کر کے اس پر صحابہ کرام اور تابعین اور تبع تابعین کے اقوال درج کرتے ہیں۔ اس کے بعد آپ اپنے اصحاب کے اقوال درج کرتے ہیں۔ اسی طرح امام شافعی، امام مالک، امام اوزاعی اور امام ثوری کا لفظ نظر سامنے لاتے ہیں یہاں یہ بات بھی ذکر کر دینا ضروری معلوم ہوتا ہے کہ آپ امام احمد بن حنبل کا ذکر نہیں کرتے۔ شاید آپ ان کو فقہاء کے کھارے میں نہیں لاتے۔ تاہم اصحاب الحدیث میں ان کا ذکر ضرور ملتا ہے۔

اس کتاب کی سب سے بڑی خوبی یہ ہے کہ اس میں مختلف مسائل پر ان اصحاب کی آراء ملتی ہیں۔ جن کی مستقل کتابیں معدوم ہیں۔ مثلاً ابن شبرہ، امام الثوری اور امام اوزاعی وغیرہ۔ جب الجصاص تمام اصحاب کا ذکر کر چکے ہیں تو اپنا بیان ”قال ابوبکر“ سے شروع کرتے ہیں جب اکثر فقہاء ایک مسئلے کی طرف جھکے ہوئے ہوں تو جصاص فوراً کہتے ہیں ”قد حصل اتفاق“ (۱۰۰ لفظ) اس طریقہ سے آپ یہ ثابت کرنا چاہتے ہیں کہ سلف اس آیت یا لفظ کے یہی معنی مراد لیتے ہیں۔ لہذا ان کا قول درست تسلیم کرنا چاہیے۔ الجصاص اپنے قول کی تائید میں اشعار بھی پیش کرتے ہیں۔ دوسرے لفظوں میں ابن جریر الطبری کی طرح کلام عرب سے استشہاد پیش کرتے ہیں۔ اس سلسلے میں الجصاص منفرد نہیں ہیں۔ یہ طریقہ کار اکثر مفسرین کا رہا ہے۔ الجصاص کو ”اصولی“ تھے لہذا آپ کے ہاں حقیقت، مجاز، عام، خاص، مطلق، مقید، النسخ و المنسوخ اور دیگر اصولوں پر بحثیں بکثرت ملتی ہیں۔

الجصاص کا طریقہ یہ ہے کہ وہ اپنے مخالفین کو حکامہ کے انداز میں سمجھانے کی کوشش کرتے ہیں۔ قبل اور قال سے ان کا حکامہ دینا جاری رہتا ہے۔ الجصاص اپنے قول کے ثبوت میں احادیث اور آثار پیش کرتے ہیں۔ آپ مخالفین کے اقوال کو احادیث کی روشنی میں جانچتے ہیں اور مخالفین کی احادیث کو جرح و تعدیل کے پیمانے پر پرکھتے ہیں۔ آپ امام شافعی کے اقوال کی زبردست مخالفت کرتے ہیں۔ ان کے ایک ایک قول کو لے کر واضح کرتے ہیں اور رد پیش کر کے اپنے قول کو ثابت کرتے ہیں۔ اس بات کا اقرار امام فخر الدین رازی نے اپنی کتاب

مفتاح الینب التفسیر الکبیر میں بخیر کیا ہے۔ وہ لکھتے ہیں: «راجحاً من امام شافعی کے سخت مخالفت تھے۔» الجصاص امام ابو یوسف، امام محمد اور امام زفر کے اقوال بھی درست تسلیم نہیں کرتے۔ جو کہ امام ابو حنیفہ کے حق میں نہ ہوں۔ شاید یہی وجہ ہے کہ بعض ناقدین نے آپ پر مقلد ہونے کا الزام لگایا ہے۔

ابو بکر الجصاص کی احکام القرآن، قرآن بالقرآن، قرآن بالمحدیث کی عملی تفسیر ہے۔ اس بات سے یہ نتیجہ نکالنے میں کوئی دشواری نہیں کہ الجصاص جیسے آئمہ حضرات نے ہی «اصول التفسیر» کے قواعد و ضوابط مقرر کئے۔ جب جصاص کے تمام دلائل ختم ہو جاتے ہیں تو آخری سہارا «نظر» (قیاس) کا ہوتا ہے۔

احکام القرآن میں ظاہری معنوں سے بھی استدلال کیا گیا ہے۔ مثلاً الجصاص سے سوال کیا گیا کہ اگر کوئی نصرانی ذبیحہ پر اللہ تعالیٰ کا نام لے کر دلی طور پر وہ مسیح کو ہی اللہ (العیاذ باللہ) گردانتا ہو تو کیا اس ذبیحہ کا کھانا جائز ہوگا۔ الجصاص یہ جواب دیتے ہیں کہ ہاں اس ذبیحہ کا کھانا جائز ہوگا۔ کیونکہ انہوں نے ظاہراً اللہ کا نام لیا ہے ہمیں اس سے کوئی غرض نہیں کہ ان کے دل میں کیا ہے۔ اس کے بعد الجصاص ایک حدیث کا حوالہ دیتے ہیں کہ حضور صلی اللہ علیہ وسلم نے فرمایا: «مجھے جہاد کا حکم ملا ہے۔ جب تک لوگ کلمہ «لا الہ الا اللہ» نہ کہہ دیں۔ پس جب وہ کہہ دیں تو انہوں نے اپنے خون اور اموال کو مجھ سے محفوظ کر لیا» الجصاص مزید کہتے ہیں کہ اللہ تعالیٰ نے ہمارے نبی محمد صلی اللہ علیہ وآلہ وسلم کو منافقین کے بارے میں آگاہ کیا ہوا تھا ان کے دلوں میں کچھ اور ہوتا ہے۔ لیکن آپ ان کی ظاہری بات پر یقین لے آتے ہیں (۱۲)۔

ابو بکر الجصاص کا نظریہ امامت

احکام القرآن میں مختلف نظریات پر بحث کی گئی ہے مثلاً امامت کے نظریہ پر الجصاص ان الفاظ سے بحث کا آغاز کرتے ہیں۔ «لغت میں

میں امام سے مراد ہر وہ شخص ہے جس کی پیروی کی جائے۔ خواہ سختی پر ہو یا باطل پر۔ لیکن اس آیت میں امام سے مراد وہ شخص ہے جس کی پیروی لازم ہو اس اعتبار سے امامت کے اعلیٰ مرتبے پر انبیاء ہیں۔ پھر راستہ رو خلفاء پھر صالح علماء اور قاضی» اس کے بعد وہ لکھتے ہیں «پس کوئی ظالم نہ تو نبی ہو سکتا ہے اور نہ یہ جائز ہے کہ وہ نبی کا خلیفہ یا قاضی یا ایسا عہدہ دار ہو جس کی بات کا ماننا امور دین میں لازم ہو۔ اس آیت کی دلالت سے ثابت ہوتا ہے کہ امامت کی امامت باطل ہے اور وہ خلیفہ نہیں ہو سکتا اور اگر وہ اپنے آپ کو اس منصب پر مسلط کر دے تو لوگوں پر اس کا اتنا اور اس کی اطاعت لازم نہیں»۔ اس تشریح سے غالباً آپ حضرت امیر معاویہ کی امامت کو رد کرتے ہیں۔ اس کا ثبوت مندرجہ ذیل آیت کی تشریح سے بھی ہوتا ہے۔ (۲۱) سورہ النور کی آیت نمبر ۵ «تم میں سے جو لوگ ایمان لائے اور نیک کام کئے ان سے اللہ کا وعدہ ہے کہ ان کو خلافت کی دولت سے نوازا جائے گا۔» کی تشریح کے سلسلہ میں الجصاص رقمطراز ہیں: «یہ آیت چاروں خلفاء کی امامت کے صحیح ہونے پر دلالت پیش کرتی ہے۔ کیونکہ اللہ تعالیٰ نے حسب وعدہ

ان کو زمین پر خلیفہ مقرر کیا۔ لیکن امیر معاویہ اس خلافت میں شامل نہیں ہیں۔ کیونکہ جس وقت یہ آیات نازل ہوئیں اس وقت تک وہ ایمان نہ لائے تھے۔ (۲۲) اسی طرح سورہ ہجرات کی آیت نمبر ۹، ۱۰ اگر ایمان والوں کے دو گروہ آپس میں لڑ پڑیں تو ان میں صلح کرادو، کی تغیر میں الجصاص لکھتے ہیں کہ حضرت علیؑ نے باغی گروہ سے تلوار کے ساتھ مقابلہ کیا اور اس کے ساتھ کبار صحابہ اور اہل بدر شامل تھے۔ جن کی قدر و منزلت معلوم ہے اور جو ظاہر کرتی ہے کہ حضرت علیؑ حق پر تھے اور دوسرے گروہ والے باغی تھے۔ (۲۳)

نظریہ الحسن والقیح یہ بات ڈھکی چھپی نہیں کہ الجصاص معتزلہ عقائد سے متاثر تھے۔ یہی وجہ ہے کہ اکثر ناقدین آپ کو معتزلی حنفی کہتے ہیں۔ ہم یہاں ایک مثال پیش کرتے ہیں جس سے الجصاص

پر معتزلہ کا اثر سوخ واضح ہوگا کسی چیز کے اچھے یا برے (الحسن والقیح) ہونے کا اس وقت پتہ چلتا ہے جبکہ شارع اللہ تعالیٰ یا رسول اللہ صلی اللہ علیہ وسلم نے اس کو اچھا یا برا فرما دیا ہو یا پھر عقل کسی بات کی اچھائی یا برائی کے بارے میں فیصلہ کرے۔ بہت سے شواہخ اور اشعری مکتبہ فکر کے علماء کا خیال ہے کہ کوئی چیز بذات خود اچھی یا بری نہیں ہوتی۔ جب تک شارع اس کے بارے میں فیصلہ صادر نہ کرے بہت سے معتزلہ کا یہ عقیدہ ہے کہ کسی چیز کی اچھائی یا برائی معلوم کرنا عقل کا کام ہے اور جب کسی چیز کے بارے میں عقل فیصلہ کر دے کہ وہ اچھی یا بری ہے تو اس سلسلے میں اس فرد کو جو اس پر عمل کرتا ہے ثواب یا عقاب ملنا چاہیے (۲۴)

الجصاص اس میں مزید اضافہ کرتے ہوئے کہتے ہیں کہ اللہ تعالیٰ نے کسی چیز کے کرنے کا حکم نہیں دیا جب کہ وہ اچھی نہ ہو اور کسی چیز سے منع نہیں کیا جب تک وہ بری نہ ہو۔ اس بات سے وہ نتیجہ نکالنا چاہتے ہیں کہ توحید خالص بذات خود اچھی چیز ہے لہذا اس پر اعتقاد رکھنا ابدالاً بابت تک لازمی ہے اور اس حکم کو تبدیل نہیں کیا جاسکتا۔ اسی طرح انصاف کرنا (عدل) ایک اچھی چیز ہے۔ اب اس کے خلاف حکم نہیں دیا جاسکتا۔ دوسرے لفظوں میں حکم نہیں دیا جاسکتا کہ اب تک انصاف پر عمل ہونا ہے اور اب اس پر عمل نہیں ہونا چاہیے (۲۵)

اس بحث کو الجصاص نے اپنی کتاب "الاصول" میں تفصیل سے بیان کیا ہے۔ ان کا عقیدہ ہے کہ اللہ تعالیٰ نے جب کسی چیز کا حکم نافذ کرتے ہیں تو ان کے علم میں پہلے ہی سے ہوتا ہے کہ وہ کچھ عرصہ بعد اس حکم کو بدل دیں گے۔ یہ کہنا درست نہ ہوگا کہ اللہ تعالیٰ کو اپنے فیصلوں کا علم نہیں ہوتا اور وہ بعد میں اپنے فیصلے منسوخ کر دیتے ہیں۔ ایسا خیال کرنا نظریہ "بدلہ" کو قبول کرنے کے مترادف ہے جو الجصاص کے نزدیک ہجو اور روافض کا نظریہ ہے۔

السجدہ

الجصاص معتزلہ کی طرح جادو پر بھی یقین نہیں رکھتے تھے۔ انہوں نے اپنی کتاب احکام القرآن میں بے شمار مثالیں پیش کی ہیں۔ جو اس بات پر دلالت کرتی ہیں کہ جادو کا مسلامتیت کا حامل نہیں ہے۔ ان کا کہنا ہے کہ

جادو گر کسی آدمی کو گدھے یا گدھے کو آدمی کی شکل میں تبدیل نہیں کر سکتے۔ ابو بکر الجصاص اس حدیث کو صحیح قرار نہیں کر سکتے۔ ابو بکر الجصاص اس حدیث کو صحیح قرار نہیں دیتے۔ جس میں حضور صلی اللہ علیہ وسلم پر جادو کیے جانے کا ذکر ہے۔ آپ کہتے ہیں کہ یہ حدیث موضوع ہے (۲۶)

نظریہ نسخ :-

یوں تو احکام القرآن پر سے قرآن کے احکامات کا تفصیل سے ذکر کرتی ہے لیکن الجصاص بنیادی طور پر اصولی تھے اس لیے ان کے پیش کردہ اصولوں میں سے نظریہ نسخ کا مختصر تعارف ضروری ہے مصطفیٰ زید جو کہ موجودہ دور کے مصری اسکالرز ہیں، اپنی کتاب "النسخ والمسنوخ"، میں لکھتے ہیں کہ "الجصاص نے جو نسخ کی تعریف کی ہے وہ پانچ صدیوں تک تسلیم کی جاتی رہی ہے۔" (۲۷)

ابو بکر الجصاص نے یہ ثابت کیا ہے کہ شریعت اسلامیہ میں نسخ واقع ہوا ہے۔ آپ نے ابو مسلم الاصفہانی کا نام لیے بغیر "احکام القرآن" میں ان پر سخت تنقید کی ہے۔ انہوں نے خبردار کیا ہے کہ نسخ کو تسلیم نہ کرنے والے مسلمانوں کے طرز عمل سے دور چلے گئے ہیں۔ یہی عقیدہ النخاس کا ہے جنہوں نے اس کا ذکر اپنی کتاب النسخ و المسنوخ کے مقدمہ میں کیا ہے۔ آپ نے امام شافعی کے نظریہ نسخ کی بھی مخالفت کی ہے۔ امام شافعی کا نظریہ یہ ہے کہ صرف قرآنی احکام، قرآنی احکام کو مسنوخ کر سکتے ہیں۔ اور صرف سنت کے احکام سنت کے احکام کو مسنوخ کر سکتے ہیں۔ نہ قرآن و سنت کو مسنوخ کر سکتے ہیں۔ اور نہ ہی سنت قرآن کو مسنوخ کر سکتی ہے۔ امام الجصاص نے اسی نظریہ کی مخالفت میں اپنا پورا زور لگا دیا۔ انہوں نے بے شمار مثالیں پیش کی ہیں جن میں یہ واضح کیا ہے کہ قرآن اور حدیث ایک دوسرے کو مسنوخ کر سکتے ہیں۔ سنت کے قرآن سے مسنوخ ہونے کی وہ یہ مثال پیش کرتے ہیں کہ حضور صلی اللہ علیہ وآلہ وسلم جب مکہ سے مدینہ ہجرت کر گئے تو آپ صلی اللہ علیہ وآلہ وسلم اور صحابہ پر و شلم بیت المقدس کی طرف منکر کے ناز پر چھا کرتے تھے۔ لیکن ۱۶ مہینوں کے بعد اللہ تعالیٰ نے آپ کو مکہ (خانہ کعبہ) کی طرف منہ کرنے کا حکم دیا۔ یہ الجصاص کے نزدیک نسخ السنہ بالقرآن کی بہترین مثال ہے۔ قرآن کے سنت سے مسنوخ ہونے کی بھی ان کے پاس بہت مثالیں ہیں۔ مگر ان میں سورہ النساء کی آیت ۱۵ اور ۱۶ کا عبادہ بن الصامت کی حدیث۔ نسخ مسنوخ ہونا ہے۔ (۲۸)

اس موضوع پر الجصاص کو گہری دلچسپی تھی۔ آپ نے نہ صرف احکام القرآن میں اس اصول کو واضح کر کے دکھا ہے بلکہ "اصول الفقہ" میں اس پر تفصیلی ابواب تحریر کئے ہیں۔

الجصاص سے قبل "اصول الفقہ" پر کوئی تفصیلی کتاب نہیں ملتی۔ اس لیے ہم جصاص کو "اصول الفقہ" کا

بانی قرار دیتے ہیں۔

ماخذ قوانین اسلامی :

بطور اصولی ان کے ہاں بھی اسلامی قانون کے چار بنیادی ماخذ ہیں۔ قرآن، حدیث، اجماع اور قیاس۔ ابو بکر الجصاص نے ان ماخذوں پر تفصیل سے بحث کی ہے۔ ان کے نزدیک صحابہ اور تابعین نے اپنے ادوار میں قیاس کے استعمال کی اجازت دی۔ خود حضور صلی اللہ علیہ وسلم کے دور کے بے شمار واقعات، کا انہوں نے ذکر کیا ہے۔ جس سے نظریہ قیاس کی تائید ہوتی ہے۔ الجصاص کے خیال میں ان دنوں کوئی بھی ایسا آدمی سامنے نہیں آیا جس نے قیاس کی مخالفت کی ہو۔ لیکن بعد میں ایسے اشخاص سامنے آئے جو فقہ اور اس کے اصولوں سے واقف نہ تھے اور نہ ہی وہ سلف کے طریقوں سے باخبر تھے۔ لہذا انہوں نے جہالت میں قیاس کی مخالفت کرنا شروع کر دی۔ مخالفین میں سے سب پہلے وہ ابراہیم کا نام لیتے ہیں جو قیاس کی وجہ سے صحابہ پر بھی طعن و تشنیع کا کام لیتا تھا۔ ابو بکر الجصاص آگے چل کر لکھتے ہیں کہ بعد میں ایسے لوگ پیدا ہوئے جنہوں نے اگرچہ صحابہ کو نہ مطلع نہیں کیا لیکن اصول قیاس کی بڑی شد و مد سے مخالفت کی۔

الجصاص خالص طریقہ سلف پر چلنے والے انسان تھے۔ آپ نے بے شمار قرآنی آیات، احادیث اور آثار سے اس بات کو ثابت کیا کہ قیاس بطور اسلامی قانون کے ماخذ کے تسلیم کرنا ہوگا۔ اس سلسلے میں یہ بات قابل ذکر ہے کہ الجصاص اکثر جگہوں پر قیاس اور اجتہاد کو ایک دوسرے کے مترادف سمجھتے ہیں اور اسامی چیز کو بعض جگہ "غالب ظن" سے تعبیر کرتے ہیں۔ الجصاص کے نزدیک حضرت ابو بکر صدیق رضی اللہ تعالیٰ عنہ کی امامت بھی اجتہاد کے ذریعہ عمل میں آئی تھی۔ (۲۵)

ان نظریات سے واضح ہوتا ہے کہ الجصاص نہ صرف قرآنی احکام پر عبور رکھتے تھے بلکہ اپنے دور کے مجتہد تھے۔ وہ اصول الفقہ کے بانی مبنی تھے۔ ان کی احکام القرآن مختلف علوم کا سرچشمہ ہے۔ یہ کتاب عقائد دین کی بنیاد میں فراہم کرتی ہے۔ اس کتاب میں ایک خالص اسلامی رنگ چھلکتا ہے یہ کتاب مکالمہ کے انداز میں قاری کے سامنے کسی بھی مسئلہ کو حقیقی صورت میں پیش کرتی ہے۔ مختلف حنفی مسائل کی صحیح ترجمانی کا حق ادا کرتی ہے۔ المرشخی کی المبسوط الیٰ حسین احمد بن محمد البغدادی کی مختصر القدوری اور المرغبانی کی الہدایہ کا یہ کتاب ماخذ ہے۔

حوالہ جات و حواشی

۱۔ دجلد لغت نامہ، تہران، ۱۳۱۵ھ ص ۳۷۸۔

۲۔ الجصاص، ابو بکر احمد بن علی، احکام القرآن، ۲ جلدیں، قمارہ، ۱۳۲۷ھ مقدمہ۔

۳۔ کمال عمر رضا معجم المؤلفین (۱۵ جلدیں) دمشق، ۱۹۵۷ء ج ۲، ص ۷۰۔

- ۴۔ بغدادی، احمد بن علی الخطیب، تاریخ بغداد (۲ جلدیں) تاریخ درج نہیں، ج ۲ ص ۳۱۳۔
- ۵۔ الاستیعانی کتاب الانساب (۶ جلدیں) جلد ۱۲۲۲ھ ج ۱ ص ۸۴۔
- ۶۔ ابن قطلوبغا، تلح التراجیم فی الطبقات المحنفیہ، بغداد۔ ص ۶۔
- ۷۔ الکرخی کا شمار بھی مصنفین، اصول الفقہ، میں ہوتا ہے۔
- ۸۔ انسائیکلو پیڈیا آف اسلام (نیا ایڈیشن) لنکن، ۱۹۶۷ء، ص ۹۸۶۔
- ۹۔ الجصاص۔ احکام القرآن، مقدمہ۔ ۱۰۔ انسائیکلو پیڈیا آف اسلام۔ ج ۱ ص ۹۸۶۔
- ۱۱۔ اصول الجصاص، ۲۳، ۱۲۔ بغدادی، تاریخ بغداد، ج ۴ ص ۲۱۶۔
- ۱۲۔ حاجی خلیفہ مصطفیٰ بن عبد اللہ کشف الظنون، تحت عنوان، الجامع الکبیر۔
- ۱۳۔ ابن النذیم، الفہرست (لنکن، ۱۹۷۰ء) ج ۱ ص ۱۱۔
- ۱۴۔ حاجی خلیفہ کشف الظنون، ج ۱ ص ۵۵۔
- ۱۵۔ سید نواد فہرست منطوطات، طبع مصر، ۱۳۴۷ھ ج ۱ ص ۲۶۳۔
- ۱۶۔ ابن النذیم، الفہرست، ص ۵۱۳۔ ۱۷۔ الجصاص، احکام القرآن ج ۱، مقدمہ۔ حاشیہ۔
- ۱۸۔ الجصاص، احکام القرآن، ج ۱ ص ۱۲۶۔
- ۱۹۔ الجصاص، احکام القرآن، ج ۱ ص ۷۹۔
- ۲۰۔ الجصاص، احکام القرآن، ج ۱ ص ۷۹۔
- ۲۱۔ الجصاص، احکام القرآن، ج ۱ ص ۷۹۔
- ۲۲۔ الجصاص، احکام القرآن، ج ۱ ص ۷۹۔
- ۲۳۔ الجصاص، احکام القرآن، ج ۱ ص ۷۹۔
- ۲۴۔ الجصاص، احکام القرآن، ج ۱ ص ۷۹۔
- ۲۵۔ الجصاص، احکام القرآن، ج ۱ ص ۷۹۔
- ۲۶۔ الجصاص، احکام القرآن، ج ۱ ص ۷۹۔
- ۲۷۔ الجصاص، احکام القرآن، ج ۱ ص ۷۹۔
- ۲۸۔ الجصاص، احکام القرآن، ج ۱ ص ۷۹۔
- ۲۹۔ الجصاص، احکام القرآن، ج ۱ ص ۷۹۔